



नेपाल राजपत्र

नेपाल सरकारद्वारा प्रकाशित

खण्ड ६५) काठमाडौं, पुस १३ गते, २०७२ साल (संख्या ३४)

भाग ४

व्यवस्थापिका-संसद सचिवालयको सूचना

नेपालको संविधानको धारा २७४ को उपधारा (२) बमोजिम मिति २०७२ साल मंसिर २९ गते व्यवस्थापिका-संसदमा पेश भएको नेपालको संविधानलाई संशोधन गर्न बनेको देहाय बमोजिमको विधेयक सर्वसाधारण जनताको जानकारीको लागि नेपालको संविधानको धारा २७४ को उपधारा (३) बमोजिम प्रकाशन गरिएको छ।

नेपालको संविधानलाई संशोधन गर्न बनेको विधेयक

प्रस्तावना: नेपालको संविधानलाई संशोधन गर्न वाञ्छनीय भएकोले,

नेपालको संविधानको धारा २९६ को उपधारा (१) बमोजिमको व्यवस्थापिका-संसदले यो संशोधन जारी गरेको छ।

१. संक्षिप्त नाम र प्रारम्भ: (१) यस संशोधनको नाम “नेपालको संविधान (पहिलो संशोधन), २०७२” रहेको छ।

(२) यो संशोधन तुरुन्त प्रारम्भ हुनेछ।

२. नेपालको संविधानको धारा ४२ मा संशोधन : नेपालको संविधान (यस पछि “संविधान” भनिएको) को धारा ४२ को उपधारा (१) मा रहेका “समावेशी सिद्धान्तका आधारमा” भन्ने शब्दहरूको सट्टा

खण्ड ६५) संख्या ३४ नेपाल राजपत्र भाग ४ मिति २०७२।१।१३

“समानुपातिक समावेशी सिद्धान्तका आधारमा” भन्ने शब्दहरु राखिएका छन्।

३. संविधानको धारा ८४ मा संशोधन : संविधानको धारा ८४ को उपधारा (१) को खण्ड (क) मा रहेका “भूगोल र जनसंख्याको आधारमा” भन्ने शब्दहरुको सट्टा “जनसंख्या र भौगोलिक अनुकुलता तथा विशिष्टताका आधारमा” भन्ने शब्दहरु राखिएका छन्।

४. संविधानको धारा २८६ मा संशोधन : संविधानको धारा २८६ को, -
(१) उपधारा (५) को सट्टा देहायको उपधारा (५) राखिएकोछ:-

“(५) निर्वाचन क्षेत्र निर्धारण आयोगले यस धारा बमोजिम निर्वाचन क्षेत्र निर्धारण गर्दा जनसंख्या र भूगोललाई प्रतिनिधित्वको आधार मानी देहाय बमोजिम गर्नेछ :-

(क) मुख्य रूपमा जनसंख्यालाई आधार मानी जनसंख्या र सदस्य संख्याको अनुपात यथासम्भव समान हुने गरी,

(ख) खण्ड (क) बमोजिम निर्वाचन क्षेत्र निर्धारण गर्दा यो संविधान प्रारम्भ हुँदाका बखत कायम रहेका जिल्लामा कम्तीमा एक निर्वाचन क्षेत्र रहने गरी।”

(२) उपधारा (६) मा रहेका “निर्वाचन क्षेत्र निर्धारण गर्दा” भन्ने शब्दहरु पछि “जनसंख्या र भौगोलिक अनुकुलता,” भन्ने शब्दहरु थपिएका छन्।

आज्ञाले,

मनोहरप्रसाद भट्टराई

व्यवस्थापिका-संसदको महासचिव